

# Direktor olmaq istəyənlər Üçün 700-ə yaxın vakansiya

## Namizədlərdən ehtiyat kadr bazası da formalaşdırılacaq

**Yusif ƏLİYEV**

Müəllifinin Napoleon olduğu söylənilən bir aforizmə görə, general olmayı arzulamayan əsər yaxşı əsgər deyil. Əslində bütün fəaliyyət sahələrində çalışanlar üçün keçərlər saymaq mümkün olan bu fikri təhsilə də şamil etsək, onda sıravi müəllimlərin direktor olmaq istəyini ancaq təqdir etmək olar. Təhsil Nazirliyinin son illər direktor vəzifəsinə qəbul üçün keçirdiyi müsabiqələrin statistikası isə belə müəllimlərin sayının ilbail artdığını göstərir. Bu yaxınlarda nazirlik tərəfindən direktor olmaq istəyənlərin qarşısında "yaşlı iş" yandırın daha bir addım atılıb: nazirin müvafiq əmri ilə ümumtəhsil müəssisələrinin direktoru vəzifəsinə qəbul üzrə yeni qaydalar təsdiq olunub. Yeni qaydalara əsasən bu vəzifəyə iddiyalı olanlar 3 mərhələli müsabiqədən keçməlidirlər. Bəs qaydalarla direktor vəzifəsinə qəbulla bağlı hansı yeniliklər nəzərdə tutulub? Müsabiqə prosesi necə təqkil ediləcək, hansı müddətdə icra olunacaq? Kimlər müsabiqəyə qatıla bilər?

Müsabiqənin təskili və gedisi ilə bağlı hər kəsi maraqlandıran bu kimi suallara aydınlaşdırılmək üçün Təhsil Nazirliyinin İnsan resursları şöbəsinin müdir əvəzi, Müsabiqə Komissiyasının üzvü Eşqi Bağırovə müraciət etdi.

### Məqsəd direktor vəzifəsinə səriştəli, peşəkar adamları seçməkdir

- Məlum olduğu kimi, 2013-cü ildə ölkə başçısı tərəfindən "Azərbaycan Respublikasında təhsilin inkişafı üzrə Dövlət Strategiyası" təsdiq edilib. Strategiyada təhsilin inkişafı üçün 5 strateji istiqamət müəyyən olunmuşdur ki, onlardan da biri təhsil sahəsində nəticələrə görə cavabdeh, şəffaf və səmərəli tənzimləmə mexanizmlərinə əsaslanan yeni idarəetmə sisteminin yaradılmasıdır.

Həmin strateji istiqamətin icrası yönündə artıq bir sıra addımlar atılmış, 2014 və 2015-ci illərdə Təhsil Nazirliyi tərəfindən müxtəlif müsabiqələr keçirilmiş, Bakı və Sumqayıt şə-

hərlərində yerləşən ümumtəhsil müəssisələrində direktor işləmək arzusunda olan müəllimlər üçün tam ödənişsiz təlimlər təşkil olunmuşdur. Həmin təlimləri uğurla başa vuran namizədlərin təyinatları olmuşdur. Eyni zamanda həm 2014, həm də 2015-ci ildə regionlarda da direktorların işə qəbulu üzrə yeni qaydalar təsdiq edilmiş, daha da tek-milləşdirilmiş həmin qaydalara müvafiq olaraq müsabiqələr keçirilmiş, nəticədə yeni direktorlar təyin olunmuşdur. Sonuncu cari ilin mart ayında təsdiq olunmuş qaydalar isə direktor vəzifəsinə işə qəbul üzrə müsabiqənin evvəlkilərdən daha təkmil və səmərəli keçirilməsi üçün şərait yaradır.

### 7 gündə 2 min nəfərdən çox iddiaçı ərizə verib

Müsabiqə 3 mərhələdən ibarətdir. İlkən mərhələ elektron ərizələrin qəbuludur. Aprelin 1-də bu mərhələyə artıq start verilib və in-diyyədək 2 min nəfərdən iddiaçı ərizəsinə yerləşdirib. Ərizələrin qəbulu aprelin 15-də başa çatacaq. Lakin bu hələ müsabiqənin ilk mərhələsinin sonu deyil. Belə ki, elektron ərizələrin qəbulu başa çatdıqdan sonra onlarda olan məlumatlar Təhsil Nazirliyində yaradılmış işçi qrupu tərəfindən yoxlanılacaq, namizədlər haqqında yerli təhsili idarəetmə orqanlarının rəyləri öyrəniləcək. Təbii ki, bütün bunlar bir müddət vaxt aparacaq. Yalnız bunnardan sonra təsdiq edilmiş elektron ərizələri gəndərən namizədlər müsabiqənin ikinci test imtahani mərhələsinə dəvət olunacaqlar.

### Test imtahani və esse

Test imtahani mərhələsində namizədlərə 40 sual təqdim ediləcək. Test imtahanından dərhal sonra bu mərhələnin tərkib hissəsi kimi namizədlərə konkret bir mövzu üzrə 200-250 sözdən ibarət esse yazmaq teklif olunacaq. Onlar esseni bundan əvvəlki qaydalarda öz əksini tapdıgi kimi kağız üzərində deyil, kompüttər vasitəsi ilə yazacaqlar ki, bu da son qaydalarla nəzərdə tutulmuş daha bir yenilikdir. Bu,

eyni zamanda namizədlərin İKT bacarıqlarını yoxlamağa da imkan verəcək. Nazirliyin müsabiqə komissiyası tərəfindən müəyyənələşdirilmiş esse mövzuları qabaqcadan elan oluna-caq və onlar test imtahani başa çatan kimi program təminatı tərəfindən seçilərək namizədə təqdim olunacaq.

### Esseyə qoyulan əsas tələblər

Eşqi Bağırovun sözlərinə görə, direktor olmaq istəyənlərin yazacaqları esselərə bir sıra tələblər verilir. Bunlara essenin verilən mövzuya uyğunluğu, ədəbi dili orfoqrafik qaydalarına riayət olunması, yazının strukturu və onun təsviri, üslub və s. Esse bu meyarlar əsas götürülməklə Təhsil İnstitutunun mütəxəssisləri tərəfindən 20 ballıq şkalı ilə qiymətləndiriləcək və onun nəticəsi müsabiqədə nəzərə alınacaq.

### Namizədlərin balları necə hesablanacaq

Həm test imtahani, həm də ondan sonra yazılacaq esse üzrə ayrı-ayrılıqda qiymətləndirilmə aparılacaq. Sonuncu müsahibə mərhələsi də qiymətləndirildikdən sonra bütün mərhələlər üzrə verilən qiymətlər toplanaraq ümumi bala uyğun namizədlərin seçimləri vəkant yərə yerləşdirilməsi aparılacaq. Təbii ki, bütün bunlar da program təminatı vasitəsilə baş tutacaq. Ümumiyyətlə, müsabiqənin mərhələlərinin hamısı tam elektronlaşdırılıb. Hətta əgər ötən il müsahibə mərhələsi kağız üzərində aparılırdısa, bu il o da tam elektron formatda həyata keçiriləcək. Yəni, komissiya üzvləri qiymətləri, əlavə qeydləri olacaqsa, onları program təminatına yerləşdirəcəklər.

### 700-ə yaxın vəkant yer elan olunub

Eşqi Bağırovun dediklərindən məlum oldu ki, müsabiqəyə 700-ə yaxın vəkant yer elan olunub ki, bu da ötən illərlə müqayisədə ən

çoxdur. Müsahibimizin sözlərinə görə, yeni qaydalarla əsas yeniliklərdən biri də ehtiyat kadr bazasının formalaşdırılmasıdır. Bu o deməkdir ki, əgər ötən illərdə keçid balımı toplayıb seçimlərə vəkant yərə düşə bilmədikləri təqdirdə namizədlərin nəticəsi ləğv olunur və onlar növbəti dəfə müsabiqəyə cəlb olunurlarsa, yeni qaydalara görə belə olmayıacaq. Belə ki, bu müsabiqədə keçid balımı toplayıb rəqabət səbəbindən seçimlərə vəkant yerlərə düşə bilməyən namizədlərdən ehtiyat kadr bazası yaradılacaq və onların nəticələri 2 il qüvvədə saxlanılacaq. Yəni, onların bu müddət ərzində yeni yaranan və yaxud mövcud vəkant yerlərə təyinatı fərdi qaydada Təhsil Nazirliyi tərəfindən həyata keçiriləcək.

### Hər bir namizəd 4 vəkant yer seçə bilər

Yeni qaydalara əsasən, hər bir namizədə hazırda işlədiyi müəssisənin yerləşdiyi şəhər və rayonda, yaxud faktiki yaşadığı rayon (şəhər) üzrə 4 vəkant yer seçmək imkanı verilir. Bəs, əgər həmin şəxsin yaşadığı və ya işlədiyi yerdə heç bir vəkant yer yoxdursa, onda necə? Onun başqa bir imkanı olacaqmı?

E.Bağırov bu məsələyə də aydınlıq gətirdi. Onun sözlərinə görə, hazırda elə bir rayon, şəhər yoxdur ki, orada direktor vəzifəsi vəkant olmasın. Lakin onların sayı rayonlar, şəhərlər üzrə müxtəlifdir. Ən çox vəkant yerlər Ağdam, Cəlilabad, Goranboy rayonlarındadır. Şəhərə yaxın yerlərdə və şəhər məktəblərində isə onların sayı nisbətən azdır. Bu barədə statistika yaxın günlərdə Təhsil Nazirliyi tərəfindən elan olunacaq.

### Müsabiqədə iştirak üçün yaş həddi 65-dir

Məktəb direktorluğuna namizədlər üçün bəlli bir yaş həddi də olmalıdır. Müsahibimizin sözlərinə görə, bu yaş həddi 65-dir və onun müəyyənələşdirilməsində əmək qanunvericiliyi əsas götürülüb. Qanunvericilikdə 65 yaş çalış-



manın son yaş həddi olduğu üçün müsabiqə üçün də elə bu yaş həddi müəyyənələşdirilib.

Test suallarının məzmununa gəldikdə isə, onlar əsasən əmək və təhsil qanunvericiliyi, xüsusən də təhsil və əmək münasibətlərinin tənzimlənməsi üçün qəbul olunmuş normativ-hüquqi aktlar, onlardan irəli gələn məsələlər təşkil edir. Eyni zamanda müsahibə mərhələsində namizədlərin ümumi dünyagörüşü yoxlanılacaq. Nümunəvi test sualları və müsahibə materialları elektron ərizələrin qəbulu üçün yaradılan saytda yerləşdirilər və namizədlər həmin saytda onlarla tanış ola bilərlər.

Sonda onu da diqqətə çatdırıq ki, yeni qaydalara görə, müsabiqədə pedaqoji və ya idarəetmə sahəsi üzrə ali təhsilli və azı 5 il pedaqoji staja malik olan və hazırda ümumi təhsil müəssisələrində pedaqoji fəaliyyətlə məşğul olan şəxslər iştirak edə bilərlər.

Düzdür, hazırda dünyanın bir çox ölkələrində məktəb direktoru seçimlərində başqa ix-tisas sahiblərinə, o cümlədən mühəndis, insan resursları üzrə mütəxəssislər və başqalarına da iştirak imkanı yaradılır. Bizdə isə pedaqoji staj əsas tələb kimi götürülür.

E.Bağırovun fikrincə, bu məsələlər, xüsusən pedaqoji staj, direktorun hansı ixtisasdan bu vəzifəyə gelməsi gələcəkdə müzakira oluna bilər. Onun sözlərinə görə, direktorluğa idarəetmələri olan şəxs hüquqşunas da, mühəndis də, insan resursları üzrə mütəxəssis də ola bilər. Lakin onların pedaqogika üzrə bilişləri də olmalıdır. Xüsusən də istənilən halda idarəetmə sahəsi üzrə stajı hökmən olmalıdır.